



# మత్స్యకారులకు ప్రోత్సాహం



కడెం మండలకేంద్రంలో చేపలు వదుతున్న సిబ్బంది(ఫైల్)



చేప పిల్లలను సాస్టెటి సభ్యులకు పంపిణీ చేస్తున్న అధికారులు (ఫైల్)

కడెం, అక్టోబర్ 13: మత్స్యకారుల జీవితాల్లో మరిన్ని వెలుగులు నింపాలనే ఉద్దేశంతో రాష్ట్ర ప్రభుత్వం యేటా ఉచితంగా చేప పిల్లలను పంపిణీ చేస్తుంది. 2016 నుంచి ఇప్పటివరకు వందశాతం రాయితీపై చేప పిల్లలను అందిస్తూ వారి వృత్తిని మరింత ప్రోత్సహిస్తున్నది. కడెం మండలకేంద్రంలో మత్స్యభివృద్ధి కార్యాలయం నుంచి నిర్మల్ జిల్లాలోని పలు పలు మండలాలు, గ్రామాలకు ఉచితంగా పంపిణీ చేస్తున్నారు. ఎఫ్డీవో సుమలత అధ్యక్షంలో సిబ్బంది విడులు నిర్వహిస్తున్నారు. అయితే కడెం మండలకేంద్రంలోని ప్రాజెక్టు సమీపాన ఉన్న ఈ కార్యాలయం 15 ఎకరాలలో ఉంది. ఇందులోనే బిడ్స్ ఏర్పాటు చేసి వాటిలో పిల్లలను పెంచుతారు. అయితే ఇవి 2.5 మిల్లీమీటర్ల సైజుకు రాగానే సాస్టెటి పరిధిలోని ఆయా గ్రామాలకు చెందిన చెరువులు, కుంటలకు ఉచితంగా పంపిణీ చేస్తున్నారు. ఈ ఏడాది సెప్టెంబర్ నుంచి ఇప్పటి వరకు ఖానాపూర్, నిర్మల్, ముద్గోల్ నియోజకవర్గాల పరిధిలోని ఆయా గ్రామాలకు పంపిణీ చేశారు. అవసరమైన చెరువులకు సాస్టెటి సభ్యులు ఇక్కడికి వచ్చి వారి చెరువు డిమాండ్ కు తగినన్ని అందించాలని కోరితే ఇస్తా

- కడెం మత్స్యభివృద్ధి కార్యాలయం నుంచి పంపిణీ
- ఇప్పటివరకు 2.36 వేల చేప పిల్లల అందజేత

మని అధికారులు పేర్కొంటున్నారు. ఈ క్రమంలో ఇప్పటికే ఇక్కడి నుంచి 2.36 వేల రాహు, బొచ్చే రకాలకు చెందిన చేప పిల్లలను అందించారు. అయితే ఈ మూడు నియోజకవర్గాల్లో ఇప్పటివరకు అందించిన పిల్లలతో పాటు, అవసరమైన సాస్టెటి సభ్యులు కడెం మత్స్యభివృద్ధి సంస్థ కార్యాలయానికి వచ్చి వారి అవసరం మేరకు దరఖాస్తు చేసుకోవాలని అధికారులు సూచించారు. యేటా సర్కారు ఉచితంగా చేప పిల్లలను పంపిణీ చేయడం వల్ల ఉత్పత్తి పెరిగి, మత్స్యకారులు మంచి లాభాలు పొందుతున్నారు. ఇక్కడ అవసరమైన డిమాండ్ కు విక్రయించడంతో పాటు, అనంతరం ఇక్కడి చేపలను మహారాష్ట్ర, తమిళనాడు, కేరళ, ఢిల్లీ, పశ్చిమబెంగాల్, చత్తీస్ గఢ్, ఆసోం వంటి రాష్ట్రాలకు చేపలను తరలిస్తూ లాభాలు గడిస్తున్నారు. మత్స్య సంపద వృద్ధిలో దేశంలోనే నంబర్ వన్ రాష్ట్రంగా తయారైంది.

నీటి వనరులు పుష్కలంగా పెరిగి కుంటలు, చెరువుల్లో ఏడాది పొడవున నీళ్లు అందుబాటులో ఉండడంతో మత్స్యకారులకు ఏడాది పొడుగు మెరుగైన ఉపాధి దొరుకుతుంది. దీనికి తోడు ప్రభుత్వమే ఉచితంగా చేప పిల్లల పంపిణీతో పాటు, రుణాలు, మార్కెటింగ్ సదుపాయం, సమీకృత చేపల మార్కెట్, బీమా, ప్రత్యేక వాహనాలు, శిక్షణ ప్రోత్సాహంతో వారి కుటుంబాల్లో మరింత వెలుగులు నిండుతున్నాయి.

### సాస్టెటి సభ్యులకు నేరుగా పంపిణీ ..

ఖానాపూర్, నిర్మల్, ముద్గోల్ నియోజకవర్గాల్లోని ఇప్పటికే 2.36 వేల చేప పిల్లలను ఆయా చెరువుల్లో పంపిణీ చేసినం. అయితే ఈ ఏడాది వర్షాల ఆలస్యం కారణంగా పిల్లల పెంపకం ఆలస్యం అయ్యింది. దీంతో పంపిణీ కాస్తా ఆలస్యమైనప్పటికీ అవసరమైన అన్ని సాస్టెటిలకు పంపిణీ చేశాం. ఇంకా అవసరమైన వారికి కూడా పంపిణీ చేస్తాం. దరఖాస్తు చేసుకున్న వారు వాహనంతో కార్యాలయానికి వస్తే అందిస్తాం. -సుమలత, ఎఫ్డీవో కడెం

## చురుగ్గా రోడ్డు విస్తరణ పనులు



ఖానాపూర్ లో కొనసాగుతున్న రోడ్డు విస్తరణ పనులు

### వాహనాల తనిఖీ

ఖానాపూర్ రూరల్, అక్టోబర్ 13 : ఎన్ఫీకల కోడ్ అమల్లో ఉన్నందున ప్రతి ఒక్కరూ నిబంధనలు పాటించాలని ఎన్ఐ లింబాద్రి అన్నారు. మండలంలోని బాదనకుర్తి చెక్ పోస్టు వద్ద శుక్రవారం పోలీసులు వాహనాల తనిఖీలు నిర్వహించారు. రూ. 50 వేలకు మించి డబ్బులు వెంట తీసుకెళ్లవద్దని, తప్పనిసరి పరిస్థితుల్లో తీసుకెళ్లాల్సి వస్తే రసీదులు ఖచ్చితంగా దగ్గర ఉంచుకోవాలని ఆయన సూచించారు.



కారును తనిఖీ చేస్తున్న పోలీసులు

## కడెం వరద గేట్ కు మరమ్మత్తు



ప్రాజెక్టు గేట్ వద్ద మరమ్మత్తు చేస్తున్న సిబ్బంది

ప్రాజెక్టు గేట్ వద్ద మరమ్మత్తు చేస్తున్న సిబ్బంది



లకార్డును పరిశీలిస్తున్న ఎంపీవో ఉపేందర్

## నచ్చన్ ఎల్లాపూర్ లో ఎంపీవో పర్యటన

కడెం, అక్టోబర్ 13: మండలంలోని నచ్చన్ ఎల్లాపూర్ గ్రామ పంచాయతీ కార్యాలయాన్ని ఎంపీవో ఉపేందర్ శుక్రవారం తనిఖీ చేశారు. ఈ సందర్భంగా జనన, మరణ రికార్డులతో పాటు, ఇంటి పన్ను, వివాహ నమోదు, గ్రామ సభల రికార్డులు, అలాగే పంచాయతీలో జరి

గిన అభివృద్ధి పనులకు సంబంధించిన పలు రికార్డులను పరిశీలించారు. అనంతరం పంచాయతీ కార్యదర్శి రమాదేవికి పలు సూచనలు చేశారు. కార్యక్రమంలో సర్పంచ్ బొడ్డు గంగన్న, కారోబార్ మహేందర్, సిబ్బంది, తదితరులు ఉన్నారు.

## ఆరోగ్యంపై శ్రద్ధ చూపాలి



పరీక్షలు చేస్తున్న హెచ్ఐవో వేణు గోపాల్

దస్తూరాబాద్, అక్టోబర్ 13 : ప్రతి ఒక్కరూ ఆరోగ్యంపై ప్రత్యేక శ్రద్ధ పెట్టాలని పీహెచ్సీ హెచ్ఐవో వేణుగోపాల్ పేర్కొన్నారు. మండలంలోని మున్యాల గ్రామ పంచాయతీ కార్యాలయంలో ప్రాథమిక ఆరోగ్యం కేంద్రం ఆధ్వర్యంలో శుక్రవారం మెడికల్ క్యాంపును నిర్వహించారు. ఈ సందర్భంగా 46 మందిని పరీక్షించి మందులు

అందజేశారు. అనంతరం మాట్లాడుతూ పరిసరాలకు శుభ్రంగా ఉంచుకోవాలని, నీరు నిల్వ ఉండకూడదా చూసుకోవాలని సూచించారు. అలాగే సీజనల్ వ్యాధులు, ఆరోగ్య జాగ్రత్తలను వివరించారు. ఏపీఎం గంగాధర్, హెచ్ఐవో లలిత, హెల్త్ అసిస్టెంట్ రాజేశ్వర్, ఏఎన్ఎం సాయవ్య, ఆశ కార్యకర్త అనసూయ పాల్గొన్నారు.

### డీటీఎఫ్ పోస్టర్ విడుదల

ఉల్పూర్, అక్టోబర్ 13 : డెమోక్రటిక్ టీచర్స్ ఫెడరేషన్ ఈనెల 15,16,17 తేదీల్లో మహబూబ్ నగర్ లో నిర్వహించనున్న ఐడోరాష్ట్ర విద్యా

వైజ్ఞానిక రజతోత్సవ మహాసభల పోస్టర్ ను ఆ సంఘం రాష్ట్ర నాయకుడు ముడుగు సామ్యూల్ శుక్రవారం స్థానిక ప్రెస్ భవన్ లో విడుదల చేశారు. నాయకులు రవిశ, అశ్వినీ, వీరయ్య, మెద్రం దేవ్ రావ్, గజానంద్ పాల్గొన్నారు.

### పేకాటరాయుళ్ల అరెస్ట్

ముద్గోల్, అక్టోబర్ 13 : మండలకేంద్రంతో పాటు ఎడబీడ్, కారేగాం గ్రామాల్లో 21 మంది

పేకాటరాయుళ్లను అరెస్ట్ చేసినట్లు ఎన్ఐ సాయి కిరణ్ తెలిపారు. వారి నుంచి రూ. 46 వేలు స్వాధీనం చేసుకొని కేసు నమోదు చేసి దర్యాప్తు చేస్తున్నట్లు ఆయన పేర్కొన్నారు.

కడెం, అక్టోబర్ 13: కడెం ప్రాజెక్టు 15వ వరద గేట్ కౌంటర్ వెయిట్ ఇటీవల తెగిపోయిన విషయం తెలిసింది. అయితే ఈ గేట్ నుంచి దిగువకు నీరు విడుదలవుతున్న నేపథ్యంలో అధికారులు మరమ్మత్తులు చేపడుతున్నారు. రోప్స్ తెగిపోవడం వల్ల కౌంటర్ వెయిట్ నీటిలో పడిపోయింది. దీంతో గేట్ నుంచి నిరంతరాయంగా నీరు వృధాగా గోదావరిలోకి వెళ్ళింది. అయితే ప్రాజెక్టులో క్రమంగా నీరు తగ్గడంతో అధికారులు సిబ్బంది, ఇతర కూలీల సహాయంతో వరదగేట్ కు మరమ్మత్తులు చేపడుతున్నారు.

కలిసి పలు వరద గేట్లను, నీటి సామర్థ్యాన్ని అడిగి తెలుసుకున్నారు. వరదగేట్ కౌంటర్ వెయిట్ పడిపోవడం వల్ల నీరు తగ్గుతున్న తరుణంలో ప్రస్తుతానికి ప్రాజెక్టులో ఉన్న నీటి వివరాలు, ఎగువ ప్రాంతాల నుంచి వచ్చే నీటిని తెలుసుకున్నట్లు పేర్కొన్నారు. అనంతరం ఆయకట్టు సామర్థ్యం, కాలు వల ద్వారా నీటి వివరాలను తెలుసుకున్నట్లు చెప్పారు. ఈ కార్యక్రమంలో డి.ఈ. బోజానాన్, ప్రాజెక్టు సిబ్బంది, తదితరులున్నారు.

### ప్రాజెక్టును సందర్శించిన అధికారులు

కడెం ప్రాజెక్టును శుక్రవారం గోదావరి రివర్ మేనేజ్మెంట్ బోర్డు సెక్రటరీ వెం కటస్వామి సందర్శించారు. ఈ సందర్భంగా ప్రాజెక్టు పరిస్థితులను అడిగి తెలుసుకున్నారు. అనంతరం ఈ విరల్ తో



కడెం ప్రాజెక్టు వద్ద అధికారులు